



IL-KUMMISSJONI EWROPEA

Brussell, 15.11.2011  
KUMM(2011) 777 finali

VOL. 1/2

**KOMUNIKAZZJONI MILL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT SOĊJALI U EKONOMIKU EWROPEW U LILL-  
KUMITAT TAR-REĠJUNI**

**Programm ta' Hidma tal-Kummissjoni għall-2012**

**It-Twettiq tat-Tiġdid Ewropew**

## 1. INTRODUZZJONI

L-Unjoni Ewropea qiegħda tiffaċċja l-isfida ta' ġenerazzjoni. Sfida ekonomika, li taffettwa il-familji, in-negozji u l-komunitajiet madwar l-Ewropa. Izda hija wkoll sfida politika biex jintwera li l-Unjoni Ewropea tista' tlaħħaq ma' dan il-kompitu. L-Unjoni Ewropea tista' u għandha tagħmel differenza reali ta' kif l-Ewropej jiffaċċjaw il-kriżi tal-lum.

Dan kien il-messaġġ tad-diskors dwar l-Istat tal-Unjoni f' Settembru 2011<sup>1</sup>. Id-diskors u d-dibattitu fil-Parlament Ewropew ikkonfermaw kunsens wiesa': li l-prijorità prevalenti tal-UE għandha tkun li trawwem irkupru ekonomiku sostenibbli u rikk fl-impjiegi. Bir-restawr tat-tkabbir u tal-kunfidenza biss se niżviluppaw il-mudell soċjali uniku tal-UE. Sabiex nirnexxu, għandna bżonn shubija attiva bejn l-Istituzzjonijiet tal-UE u l-livell nazzjonali, irridu naħdmu bhala Unjoni vera, u rridu naħdmu permezz tal-metodu Komunitarju fit-teħid tad-deċiżjonijiet bhala l-baži ta' din l-Unjoni vera. Il-kriżi attwali reġgħet uriet li meta dawn il-kundizzjonijiet jintlahqu, nistgħu nsibu d-determinazzjoni u l-adattabilità meħtieġa.

Il-Kummissjoni tirrispondi għal dawn l-imperattivi b'modi differenti. Hafna mir-rizorsi tagħha huma impjegati b'mod determinat f'deċiżjonijiet implimentattivi li diġà tteħdu – li jvarjaw minn kompiti li ilhom stabbiliti bhall-iżgurar li l-liġi tal-UE hija kollha kemm hi implimentata madwar l-UE, sal-amministrazzjoni tal-baġitt tal-UE, kemm direttament jew b'ġestjoni kondiviza mal-Istati Membri, sa responsabbiltajiet hafna aktar godda li jiġu direttament mit-twegiba tal-Kummissjoni għall-kriżi attwali. Hafna drabi din l-aġenda ta' implimentazzjoni jkollha impatt dirett fuq it-tkabbir – jeżisti spazju ta' implimentazzjoni bejn l-Istati Membri għal inizjattivi legiżlattivi importanti li huma essenzjali għall-funzjonament tas-Suq Uniku, imma li mhumiex diġà implimentati.

Reċentement il-Kummissjoni ressqet agenda ġdida radikali li tkopri b'aktar reqqa s-sorveljanza fuq il-politiki ta' baġit u ta' ekonomija tal-Istati Membri, b'mod partikolari għall-Istati Membri taż-żona tal-Euro, ir-reviżjoni fundamentali tas-sorveljanza u tar-regolament finanzjarju, u azzjoni sabiex jiġi żgurat li l-politiki strutturali tal-UE jgħibu benefiċċji immedjati. Il-pakkett adottat reċentement sabiex tiżdied il-governanza ekonomika (is-"six-pack") jirrapreżenta kompitu ewlieni ġdid għall-Kummissjoni.

Biex jirnexxu dawn il-politiki kollha godda jeħtieġ tibdil kbir fil-mod ta' kif il-Kummissjoni taħdem. Jeħtieġilha tirrialloka r-rizorsi u jeħtieġilha tibni shubija ta' hidma aktar fil-fond mal-Istati Membri. Il-holqien ta' Task Force tal-Kummissjoni sabiex tgħin lill-Greċja timplimenta l-programm UE/FMI tagħha u sabiex taċċellera l-infiq mill-Fondi Strutturali tal-UE, huwa eżempju wieħed tal-irwoli godda tal-Kummissjoni li jinbtu direttament mill-ġestjoni tal-kriżi.

Fit-tfassil ta' dan il-Programm ta' Hidma tal-Kummissjoni għall-2012, il-Kummissjoni kellha ssib it-triq tan-nofs bejn li tirrispondi għall-bżonnijiet urġenti godda li jixirfu bhala riżultat tal-kriżi, u l-bżonn kostanti biex issir hidma fuq kwistjonijiet strutturali fejn daww li jfasslu l-politika, l-investituri u ċ-ċittadini jserrħu fuq il-Kummissjoni biex hi thares lil hinn mill-immedjat u tgħin fl-iffurmar ta' Ewropa prosperuża u sostenibbli għall-futur. Hafna mill-inizjattivi l-godda stipulati fl-annessi għal din is-CWP huma ffukati fuq din il-perspettiva għal

---

<sup>1</sup> Ara d-Diskors dwar l-Istat tal-Unjoni 2011 tat-28 ta' Settembru 2011. ([http://ec.europa.eu/commission\\_2010-2014/president/state-union-2011/index\\_en.htm](http://ec.europa.eu/commission_2010-2014/president/state-union-2011/index_en.htm))

żmien fit-tul – se jżidu ma' jew se jgħinu sabiex jitwaqqaf il-qafas legali mehtieg sabiex jittieħdu l-benefiċċji kollha mid-dimensjoni tal-UE fil-bini u l-kondiviżjoni tat-tkabbir sostenibbli, livelli għolja ta' impjeg u soċjetà ġusta madwar l-UE. Dan huwa l-għan ta' firxa wiesgħa ta' inizjattivi sabiex issir il-promozzjoni tal-kompetittività, jiġu indirizzati l-ispejjeż soċjali tal-kriżi, u l-irkupru jiġi misjuq lejn futur sostenibbli. Dan huwa wkoll l-oġettiv ewlieni tal-politiki ta' nfiq tal-UE, permezz tal-generazzjoni l-ġdida ta' programmi ppreżentati mill-Kummissjoni li jwasslu sal-2020.

Għall-Kummissjoni, għall-Parlament Ewropew u għall-Kunsill se jkun neċessarju li jittieħed approċċ flessibbli fit-trattament ta' dawn l-inizjattivi. Urġenzi godda jistgħu jinbtu fix-xhur li ġejjin li ma setgħux jiġu previsti għal dan il-programm ta' hidma. Il-ħtiġijiet wiesgħa tal-governanza ekonomika ġdida tal-UE għandhom bżonn ta' bosta ħin u attenzjoni mit-tliet istituzzjonijiet kollha u, kif diġà rajna, l-ippjanar ta' minn qabel u l-pass tan-negozjati jistgħu jkollhom jitwarrbu sabiex iħallu spazju għal deċiżjonijiet urġenti. Xi wħud mill-proposti stipulati fl-annessi huma ta' importanza partikolari u għandu jkollhom prijorità akbar – b' mod partikolari proposti li jista' jkollhom impatt malajr fuq it-tkabbir u l-impjeg, u li jagħtu realment kontribut għall-irkupru. Il-Kummissjoni se tagħti enerġija u attenzjoni partikolari lil dawn il-proposti, imma sabiex jinħoloq l-impatt konkret mixtieq u fil-ħajja ta' kuljum tan-nies, hemm bżonn ukoll li jingħataw prijorità – rapida – mill-Parlament Ewropew u mill-Kunsill tal-Ministri. Il-kapaċità kollettiva tal-istituzzjonijiet biex juru li komunement bejniethom jifhmu fejn l-azzjoni hija l-aktar urġenti ħa tibgħat messagg qawwi dwar ir-riżoluzzjoni tal-UE biex tiġi indirizzata l-kriżi u terġa' ġgħib it-tkabbir ekonomiku. Minħabba n-natura dinamika tal-avvenimenti, kwalunkwe lista ta' mizuri rapidi għandhom jinżammu taħt reviżjoni frekwenti. Il-proposti inizjali tal-Kummissjoni għal rotot rapidi se jakkumpanjaw l-Istharrig Annwali dwar it-Tkabbir għall-2012.

## 2. IL-BINI TA' EWROPA TA' STABBILTÀ U TA' RESPONSABBILTÀ

L-aħħar ftit snin raw ir-riforma radikali tal-pajsaġġ ekonomiku tal-UE. Ewropa 2020<sup>2</sup> hija l-istrategija ekonomika tal-Unjoni Ewropea. Hija tirrikonoxxi l-interdipendenza tal-Istati Membri tagħna u tistabbilixxi kif l-UE u l-livelli nazzjonali jistgħu jaħdmu flimkien biex iwettqu l-għanijiet miftiehma, u sabiex jerggħu jwasslu lill-ekonomija għat-tkabbir u l-ħolqien tax-xogħol, waqt li jippreparaw is-sisien għal futur sostenibbli. L-Istati Membri kollha jingħataw rakkomandazzjonijiet speċifiċi għall-pajjiż tagħhom sabiex jindirizzaw l-aktar sfidi urġenti tagħhom. It-tieni Stharrig Annwali dwar it-Tkabbir se jistabbilixxi l-qafas għas-Semestru Ewropew għall-2012. Ir-riforma komprensiva tar-regolamentazzjoni u s-superviżjoni finanzjarja poġġiet lis-sistema finanzjarja tal-UE fuq sisien sodi. Bl-adozzjoni tal-leġiżlazzjoni li ttejjeb il-governanza ekonomika (l-hekk imsejha s-"six pack"), l-UE kabbret u saħħet il-mekkanizmi ta' sorveljanza tagħha fuq il-politiki nazzjonali. Għadd ta' Stati Membri huma sugġetti għal aktar sorveljanza taħt programm ta' aġġustament ekonomiku. Ġew żviluppatti għodod godda sabiex jindirizzaw il-pressjoni bla preċedent fuq il-finanzi pubbliċi. Issa l-UE trid taggixxi b'urġenza u b'determinazzjoni sabiex tpoġġi fuq quddiem r-riforma. Jeħtieġ li nuru li l-istituzzjonijiet kollha qed jaħdmu flimkien sabiex jithaffu l-istadji prinċipali.

<sup>2</sup> COM (2010) 2020, 03.03.2010

Ix-xahar li għadda l-Kummissjoni hejjiet hames stadji marbuta ma' xulxin fi pjan direzzjonali għall-istabbiltà u għat-tkabbir<sup>3</sup>. Dawn irrappreżentaw kemm twegiba immedjata għall-problemi tal-Greċja u tas-settur bankarju sabiex terġa' tinbena l-fiduċja fiż-Żona tal-Euro, kif ukoll azzjoni li tantiċipa politiki li jżidu l-istabbiltà u t-tkabbir. Il-konklużjonijiet tal-Kunsill Ewropew u tas-samit taż-Żona tal-Euro adottaw dawn il-proposti, u dawn se jibqgħu l-forza li tmexxi s-sura ta' xogħol tal-Kummissjoni fix-xhur li ġejjin.

Azzjoni mgħaġġla u deċiziva hija meħtieġa sabiex din l-aġenda titmexxa 'l quddiem matul it-tmax-il xahar li ġejjin. Saż-żmien li l-Kummissjoni tippubblika l-Istharrig Annwali dwar it-Tkabbir għall-2013, l-Unjoni Ewropea għandha tkun kapaċi tara l-effett tar-riformi li jkunu għabu livell għdid ta' kooperazzjoni u ta' sorveljanza bejn l-ekonomiji magħquda fiż-Żona tal-Euro u l-UE bħala entità sħiħa. Dan se jipprovi l-bilanċ għust bejn ir-restawr tal-finanzi pubbliċi u t-titjib fit-tkabbir mal-miżuri nazzjonali, u l-ħidma fuq il-livell tal-UE fuq l-inizjattivi tal-Ewropa 2020 li għandha sseħħ id f'id biex jiġi mmassimizzat l-irkupru.

## **2.1. Riforma fis-settur finanzjarju. Investiment fil-kunfidenza**

Settur finanzjarju li jaħdem sew huwa kruċjali sabiex jinholqu t-tkabbir u l-impjiegi. Minn mindu faqqgħet il-krizi, il-Kummissjoni nediet reviżjoni komprensiva tar-regolamentazzjoni u tas-superviżjoni finanzjarja. Il-parti l-kbira tal-inizjattivi ewlenin diġà ġew adottati jew ġew ipprezentati, inkluża l-leġiżlazzjoni proposta dwar id-derivati<sup>4</sup>, l-aġenziji tal-klassifikazzjoni tal-kreditu<sup>5</sup>, ir-rekwiziti kapitali<sup>6</sup> swieq ta' titoli aktar sodi u trasparenti kif ukoll il-ġlieda kontra l-abbuż tas-suq<sup>7</sup>. Valutazzjoni tal-impatt kumulattiv tar-riformi se tiġi wkoll ippubblikata.

L-UE għandu jkollha t-tir ċar li tlesti r-riforma sas-sena d-dieħla. Fix-xhur bikrin tal-2012, il-Kummissjoni se tippromovi l-bqija tal-leġiżlazzjoni filwaqt li tiffoka fuq il-protezzjoni tal-investituri. Reviżjoni tar-regoli li jirregolaw skemi kollettivi ta' investiment (UCITS) se timmira biex ittejjeb il-protezzjoni tal-investitur u ssahħah is-suq intern. Il-protezzjoni tal-investitur u tat-trasparenza huma wkoll fil-qalba ta' inizjattiva dwar l-iżvelar prekontrattwali għal prodotti kumplessi ta' investiment (PRIPs), kif ukoll dwar il-medjazzjoni fl-assigurazzjoni.

## **2.2. Il-finanzjament fil-futur: L-iżgurar tad-dhul pubbliku sostenibbli**

L-aġenda tal-UE għat-Tkabbir hija l-kontribuzzjoni ċentrali li tista' tagħmel biex il-finanzi pubbliċi jirkupraw. Iżda filwaqt li t-tassazzjoni hija primarjament il-kompetenza tal-Istati Membri, l-azzjoni tal-UE tista' tgħin fix-xogħol tal-Istati Membri biex ikun żgurat li l-mudell soċjali Ewropew jista' jiġi ffinanzjat fil-futur. Fl-2011, il-Kummissjoni ressqet għadd ta' inizjattivi importanti biex tibbilanċja mill-għdid il-kontribut tas-settur finanzjarju għall-finanzi pubbliċi (Taxxa fuq it-Tranzazzjonijiet Finanzjarji)<sup>8</sup>, biex tbiddel il-piż tat-taxxa mal-konsum tar-riżorsi (it-tassazzjoni fuq l-Energija)<sup>9</sup> u ttejjeb il-funzjonament tas-Suq Uniku (BKKTK)<sup>10</sup>.

<sup>3</sup> COM (2011) 669, 12.10.2011

<sup>4</sup> COM (2010) 484, 11.09.2010

<sup>5</sup> Regolament tal-UE Nru 513/2011, ĠU 2011 L 145/30, 31.05.2011

<sup>6</sup> COM (2011) 452, 20.07.2011; COM (2011) 453, 20.07.2011

<sup>7</sup> COM (2011) 656, 20.10.2011; COM (2011) 652, 20.10.2011

<sup>8</sup> COM (2011) 594, 28.09.2011

<sup>9</sup> COM(2011) 168, 13.04.2011; COM (2011) 169, 13.04.2011

Fl-2012, il-Kummissjoni ser tressaq miżuri addizzjonali biex tiżgura s-sostenibbiltà u l-istabbiltà tal-finanzi pubbliċi. Il-Kummissjoni se taħdem fuq il-bini ta' sistema tal-VAT moderna, kapaċi li tiġġieled il-frodi u tnaqqas il-piż burokratiku għall-SMEs u għall-kumpaniji oħra li joperaw b'mod transkonfinali.

L-evażjoni tat-taxxa thedded id-dhul tal-gvern fl-Istati Membri kollha. L-evażjoni tat-taxxa tgħawweg b'mod ingust l-ambjent kompetittiv kontra l-biċċa l-kbira ta' -cittadini u n-negozji li jirrispettaw ir-regoli. Ser tiġi proposta strategija msahha sabiex tgħin lill-Istati Membri jaffrontaw "ir-rifuġji fiskali" sabiex il-kontribuzzjoni tal-UE tkun tista' ttaffi it-telf potenzjali għat-Teżor pubbliku.

Fi zminijiet ta' awsterità baġitarja, il-protezzjoni tal-qligh mill-kontribwenti tiehu importanza ġdida. Kull sena, ammonti sostanzjali jintilfu minhabba l-frodi u l-attivitajiet illegali oħra li jaffettwaw il-flejjes pubbliċi tal-UE. Il-Kummissjoni se tressaq proposta sabiex tiġi zgurata l-protezzjoni tal-interessi finanzjarji tal-UE bil-liġi kriminali.

Sabiex tirrispondi għall-isfidi li qed jiffaċċaw kumpaniji Ewropej minhabba l-kriżi ekonomika, il-Kummissjoni qed twettaq evalwazzjoni fil-fond dwar il-bżonn biex ir-Regolament dwar proċedimenti ta' falliment jiġi riformat. Mill-konklużjonijiet li se tiġbed, il-Kummissjoni se tiżviluppa opzjonijiet futuri għal aktar regoli tal-insolvenza transkonfinali effiċjenti, inklużi l-gruppi ta' kumpaniji.

### **3. IL-BINI TA' UNJONI TA' TKABBIR SOSTENIBBLI U SOLIDARJETÀ**

It-trawwim mill-ġdid tat-tkabbir sostenibbli u l-holqien tax-xogħol jirrikjedu azzjoni pożittiva f'livell ta' UE kif ukoll nazzjonali sabiex jiġu appoġġjati l-kompetittività u l-inklużjoni soċjali. It-twettiq se jehtieg zieda fil-momentum ta' azzjoni għall-promozzjoni ta' qafas ġust li jgħin lin-negozju johloq impjiegi u jsib swieq godda. Dan digà huwa tema ewlenija fil-proposti mressqa bhalissa għall-programmi ta' nfiq tal-UE. Il-ġenerazzjoni l-ġdida tal-politiki ta' koeżjoni<sup>11</sup> għandhom fil-mira l-impjiegi u t-tkabbir tal-futur. Orizzont 2020, il-programm ta' qafas li jmiss għar-riċerka u għall-innovazzjoni, se jmexxi l-bażi tal-għarfien tal-UE għat-tkabbir tal-kummerċ, filwaqt li se tkun fil-mira azzjoni fuq il-kompetittività, b'mod partikolari biex tappoġġja l-SMEs. Erasmus għal Kulhadd, il-programm il-ġdid dwar l-edukazzjoni, it-taħriġ u z-zgħażaġh se jagħti spinta lill-immodernizzar tas-sistemi edukattivi fl-Ewropa. Il-Faċilità Nikkollegaw l-Ewropa<sup>12</sup> tiġġwida finanzjament lejn proġetti li l-aktar li jirrendu lill-ekonomija Ewropea u ssahha l-infrastruttura bhala għodda għat-tkabbir.

#### **3.1. Suq Uniku għat-tkabbir**

Is-Suq Uniku jibqa' l-aktar mezz importanti tagħna għat-tkabbir u għall-holqien tax-xogħol. Biex jilhaq il-potenzjal tiegħu, jehtieg li jrawwem l-aħjar ambjent għall-kummerċ – b'mod partikolari għall-imprizi zghar - u għall-konsumaturi, sabiex jimplementa bis-shih ir-riformi li jippromwovu t-tkabbir sostenibbli, u biex ikun hemm infrastruttura effettiva u kompetittiva.

Din hija r-raġuni l-għala l-Kummissjoni nediet proċess ambizzjuż li jagħti momentum ġdid lis-Suq Uniku, l-Att dwar is-Suq Uniku<sup>13</sup>. Kunsiderazzjoni malajr tat-tmax-il proposta

<sup>10</sup> COM (2011) 121, 16/03/2011

<sup>11</sup> COM (2011) 607 – 612, 614 – 615, 6.10.2011

<sup>12</sup> COM (2011) 657, 665, 676, 19.10.2011

<sup>13</sup> COM (2011) 206, 13.04.2011

ewlenija tal-Att fil-proċess interistituzzjonali għandha tiżgura li l-benefiċċji jinħassu mill-aktar fis possibbli. Il-Kummissjoni ser tintensifika l-ħidma fuq l-implimentazzjoni u l-infurzar fis-Suq Uniku fl-2012. Il-Kummissjoni se tipproponi inizjattivi biex tgħaqqad sistemi nazżjonali tar-riċerka u toħloq Żona Ewropea tar-Riċerka strutturata, mobbli u effiċjenti, ibbazata fuq kompetizzjoni akbar u kollaborazzjoni sabiex tiġi kkatalizzata x-xjenza eċċellenti u l-aqwa innovazzjoni. Se tfittex b'mod partikolari, li tiftaħ ir-reklutaġġ għal pożizzjonijiet universitarji ewlenin fil-kompetizzjoni pan-Ewropea. L-implimentazzjoni sħiħa ta' Ajru Uniku Ewropew mhux biss se ttejjem l-ineffiċjenzi li jiswew madwar EUR 3,8 biljun fis-sena, din se tnaqqas l-emissjonijiet tas-CO<sub>2</sub>, tqawwi s-sigurtà, u tnaqqas id-dewmien għall-passiġġieri. Filwaqt li disgħa minn kull għaxar impjegi godda jiġu mis-settur tas-servizzi, u minkejja l-bosta opportunitajiet ta' kummerċ li dan joffri, id-Direttiva dwar is-Servizzi<sup>14</sup> għadha 'l bogħod milli tiġi implimentata bis-sħiħ u adegwatament. Il-Kummissjoni se tkun qed thares ukoll lejn l-implimentazzjoni tar-Rakkomandazzjoni dwar l-aċċess għal servizzi bażiċi ta' pagament, biex tivvaluta jekk hijiex meħtieġa azzjoni ulterjuri.

It-tkomplija tas-suq intern tal-enerġija sal-2014 se tkun lieva fundamentali oħra għat-tkabbir ekonomiku. Proposti godda dwar il-liberalizzazzjoni ferrovjarja se jgħinu ukoll biex jiġi mmodernizzat u ddekarbonizzat it-trasport Ewropew permezz ta' kompetizzjoni akbar, u joffri servizzi lill-passiġġieri, aktar innovattivi, godda u orjentati lejn il-klijent. Minħabba l-investimenti sinifikanti involuti sabiex naġġornaw is-sistemi tal-enerġija tagħna (EUR 1 triljun għall-perjodu 2011-2020<sup>15</sup>), is-settur tal-enerġija huwa fattur ieħor determinanti għat-tkabbir ekonomiku. Il-Kummissjoni se tiehu numru ta' inizjattivi f'dan ir-rigward bl-għan prinċipali jkun it-tlestija tas-suq intern sal-2014, kif mitlub mill-Kunsill Ewropew.

L-Aġenda Digitali<sup>16</sup> hi ċentrali sabiex l-ekonomija Ewropea jkollha l-kapaċità tiehu vantaġġ mill-opportunitajiet tat-teknoloġija moderna u tal-internet biex timbotta t-tkabbir. L-adozzjoni tas-servizzi elettronici hija kruċjali, u l-kummerċ elettroniku se jiġi mhegġeġ b'mod attiv. Fl-2012 il-Kummissjoni se tipproponi inizjattiva dwar l-immanigjar tad-drittijiet kollettivi fi hdan id-drittijiet ta' proprjetà intellettwali. Din ser tinkludi regoli dwar il-liċenzjar transkonfinali għall-mużika online sabiex tiffaċilita liċenzji multiterritorjali. B'mod parallel, inizjattiva li tiżgura r-rikonossiment reċiproku tal-identifikazzjoni, tal-awtentikazzjoni u tal-firem elettronici se timmira biex tinbena l-fiduċja tal-konsumatur u tagħmel il-pagamenti online u t-tranzazzjonijiet elettronici ehfef.

Il-kunfidenza tal-konsumatur hija importanti biex tingħata spinta lid-domanda u jingieb lura t-tkabbir. L-Aġenda Ewropea komprensiva dwar il-Konsumatur ser turi kif id-drittijiet tal-konsumatur, is-sikurezza tal-konsumatur jistgħu joffru pedament sikur lill-konsumaturi fis-Suq Uniku. Il-proposti għal regoli riveduti dwar is-Sikurezza Ġenerali tal-Prodotti se joffru approċċ ċar, koerenti kemm għall-konsumaturi kif ukoll għall-produtturi, u se jlaqqgħu flimkien diversi reġimi ta' sorveljanza f'approċċ uniku għas-Suq Uniku. U meta huwa meħtieġ rimedju għall-konsumaturi, regoli dwar ir-rimedju kollettiv se jistabbilixxu kif il-konsumaturi u n-negożji jistgħu jsibu soluzzjonijiet effettivi għal problemi fuq skala kbira.

---

<sup>14</sup> 2006/123/KE, 12.12.2006, ĠU 2006 L 376/36, 27.12.2006

<sup>15</sup> COM (2010) 677, 17.11.2010

<sup>16</sup> COM (2010) 245, 19.05.2010

### 3.2. L-involviment tal-persuni f'soċjetajiet inklussivi

Il-holqien tax-xogħol jibqa' wahda mill-ikbar sfidi għall-Ewropa llum, u l-UE tista' tagħmel kontribut importanti. L-inizjattivi tal-Ewropa 2020 dwar iż-Żgħażaġġ Attivi<sup>17</sup>, l-Aġenda għall-Hiliet Godda u l-Impjiegi<sup>18</sup>, kif ukoll il-Pjattaforma kontra l-Faqar<sup>19</sup> enfasizzaw il-hteġa biex it-tiġdid Ewropew jiġi mmirat lejn dawk l-aktar fil-bżonn. Il-Fond Soċjali Ewropew ġdid<sup>20</sup> u l-Fond ta' Aġġustament għall-Globalizzazzjoni<sup>21</sup> se jappoġġjaw l-isforzi tal-Istati Membri biex jindirizzaw il-kriżi tal-impjiegi permezz tal-holqien ta' impjiegi u spinta lill-hiliet ewlenin. "Erasmus għal Kulhadd" se jappoġġja sħubijiet strateġiċi bejn l-edukazzjoni għolja u n-negozju sabiex jiġi żgurat li l-istudenti żgħażaġġ jakwizixxu taħlita ta' hiliet li s-suq tax-xogħol jehteġ. L-implimentazzjoni ta' dawn l-inizjattivi se jkollha impatt kbir fuq il-hidma tal-UE sabiex tindirizza l-qgħad, l-eskluzjoni soċjali u l-faqar.

Il-Kummissjoni dalwaqt se tistabbilixxi kif l-UE tista' tikkontribwixxi biex tindirizza l-pjaga tal-qgħad taż-żgħażaġġ, inkluża azzjoni biex tippromwovi l-mobilità taż-żgħażaġġ li qed ifittxu x-xogħol u tgħinhom biex jidentifikaw opportunitajiet transkonfinali. L-apprendistati jistgħu jkunu ukoll punt tad-dhul importanti fis-suq tax-xogħol. Din tista' tkun ta' valur partikolari permezz tal-isfruttament aħjar tas-setturi li probabbli l-aktar li jistgħu joħolqu l-impjiegi ta' għada.

Bl-involviment mill-qrib tal-imsieħba soċjali, il-Kummissjoni se tirrevedi wkoll il-prinċipji ta' flessigurtà u tniedi fażi ġdida għall-implimentazzjoni tagħhom, għat-trawwim ta' holqien tax-xogħol u l-mobilità, bħala mezz li jittaffi l-impatt tat-tnaqqis ekonomiku u li jkun lest jisfrutta l-irkupru meta jiġi. Dan huwa marbut mal-bżonn biex jiġu antiċipati u ġestiti aħjar ir-ristrutturazzjonijiet tal-kumpaniji. Fl-aħħarnett, il-Kummissjoni se tippromovi wkoll modi biex jiġi msaħħa s-servizz Pubbliku tal-Impjiegi, inkluża r-riforma tas-Servizzi Ewropej tax-Xogħol (Eures) sabiex jitjieb l-aċċess għall-opportunitajiet ta' impjieg transkonfinali.

F'perspettiva aktar fit-tul, il-preservazzjoni tal-mudell soċjali tagħna jfisser ukoll li jkun żgurat li l-benefiċċji jistgħu jkunu ffinanzjati fil-futur, u f'dan ir-rigward, soċjetajiet li qed jixjieħu huma sfida enormi għall-politika pubblika, filwaqt li settur tal-kura tas-saħħa modern u innovattiv huwa mutur għat- tkabbir ekonomiku. Il-Kummissjoni ser issegwi r-rakkomandazzjonijiet speċifiċi għall-pajjiż adottati fil-qasam tal-pensjonijiet, u se tieħu inizjattivi f'oqsma ta' rilevanza transkonfinali. Fl-2012, dawn se jinkludu inizjattiva sabiex jissahħaħ is-suq intern fil-prodotti tal-irtirar effiċjenti u sikuri. Il-Kummissjoni se tagħmel ukoll proposti li jindirizzaw id-drittijiet supplementari għall-pensjoni ta' persuni li jibdlu l-impjiegi, għax l-iffaċilitar tal-mobilità huwa essenzjali għall-impjiegi u l-holqien tax-xogħol.

### 3.3. Il-bini ta' triq għal futur sostenibbli

L-irkupru sostenibbli jehteġ li t-tkabbir u l-investment huma mmirati lejn l-iktar setturi dinamici għall-futur. L-approċċ tal-Kummissjoni għal ekonomija effiċjenti fir-rizorsi<sup>22</sup> u ta'

<sup>17</sup> COM (2010) 477, 15.09.2010

<sup>18</sup> COM(2010) 682, 23.11.2010

<sup>19</sup> COM (2010) 758, 16.12.2010

<sup>20</sup> COM (2011) 607, 6.10.2011

<sup>21</sup> COM(2011) 608, 6.10.2011

<sup>22</sup> COM (2011) 571, 20.09.2011

livell baxx ta' emissjonijiet ta' karbonju<sup>23</sup>, li se tiġi integrata fil-politika ekonomika u fl-Istharrig Annwali dwar it-Tkabbir, stabbilixxa kif it-tkabbir intelligenti jehtieg li jiġi mmexxi sew, sabiex l-isfida ta' Ewropa sostenibbli tiddawwar f'vantagg kompetittiv ghalina. Dan l-approcc huwa mnaqqax fl-Ewropa 2020, u huwa dak li jimbotta l-generazzjoni l-gdida ta' proposti għall-agrikoltura<sup>24</sup> u għall-iżvilupp rurali,<sup>25</sup> kif ukoll għas-sajd, sabiex tinghata bazi sostenibbli lil setturi kruċjali kemm għall-ambjent tagħna kif ukoll għall-ekonomija tagħna. Eżempju importanti dwar l-istinkar għall-effiċjenza tar-rizorsi f'oqsma ta' politika settorjali se jkunu l-proposti tal-2012 dwar l-iżgurar ta' aċċess għal ilma nadif u b'suffiċjenza: il-Kummissjoni se tadotta pjan t'azzjoni biex tissalvagwardja r-rizorsi tal-ilma, biex tiffoka l-politika pubblika billi tindirizza l-perssonijiet li għandu l-ilma llum.

Is-sostenibilita' hija wkoll fil-qalba tal-vizjoni tal-Kummissjoni fil-politika dwar l-enerġija. Biex jinghata eżempju, l-adozzjoni fi żmien qasir u l-implimentazzjoni tad-Direttiva dwar l-Effiċjenza Enerġetika<sup>26</sup> li giet proposta, tista' tgħin biex jiġu żblukkati benefiċċji li jiswew medja ta' EUR 1000 fis-sena għal kull dar fl-UE, bil-potenzjal li jinholqu żewġ miljun impjeg kif ukoll jindirizzaw it-tibdil fil-klima. Proposta biex jitjeb il-qafas għas-sikurezza nukleari se tintegra tagħlimiet mit-testijiet tal-istress ta' impjanti tal-enerġija nukleari tal-UE, il-progress tekniku u l-żviluppi regolatorji internazzjonali. Il-Kummissjoni se tipprovdi wkoll strategija biex taċċellera l-iżvilupp tal-enerġija rinnovabbli fis-suq intern tal-UE u mal-girien fin-Nofsinhar tal-Mediterran. It-twertiq tal-adozzjoni tar-Regolament propost sabiex jiġu ffaċilitati investimenti fl-infrastruttura tal-enerġija neċessarja biex tithaffef l-integrazzjoni ta' sorsi rinnovabbli tal-enerġija se jkun sinjal importanti.

Matul l-2012 il-Kummissjoni se tkompli ssegwi l-għan ta' sforz globali ġenwin u komprensiv sabiex jitnaqqsu l-emissjonijiet tal-gass b'effett ta' serra . Il-Kummissjoni se tkompli tmexxi t-tranzizzjoni lejn is-Sistema tal-Iskambju tal-Emissjonijiet kif ukoll tiżviluppa miżuri godda u timplimenta dawk ezistenti, biex tilhaq il-miri tal-klima u l-enerġija. Ir-revizjoni tal-legiżlazzjoni dwar il-karozzi tal-passiġġieri u l-vannijiet se tixpruna l-innovazzjoni u se tagħti lill-manifatturi ċ-ċertezza regolatorja. Il-ħidma se tiffoka wkoll biex tiġi meġhluha d-dipendenza tat-trasport fuq iż-żejt billi jiġi stimulat l-iżvilupp ta' infrastrutturi tal-UE għall-fjuwils alternattivi.

Is-samit Rio+20 ta' Ġunju ser jitfa' lenti fuq l-isforz globali għas-sostenibilita' u l-promozzjoni tat-tkabbir ekoloġiku. Il-politiki tal-UE se jkunu minn ta' quddiem f'dan l-isforz.

### 3.4. Ewropa miftuha għaċ-ċittadini

Il-provvediment tas-sigurtà u tal-gustizzja f'Ewropa mingħajr frontieri interni hija waħda mill-ikbar prijoritajiet għall-UE illum. Il-libertà li jiġu esplorati opportunitajiet transkonfinali hija parti ċentrali mir-*raison d'être* tal-UE. Izda biex din is-sistema taħdem, l-UE jehtigilha ssaħħaħ il-fiduċja reċiproka li s-sistema tehtieg, u li tkun b'saħħitha u gusta quddiem l-isfidi kbar hekk kif iffaċċjati fil-Mediterran din is-sena. L-UE għandha tissokkta bit-twertiq tal-Programm ta' Stokkolma<sup>27</sup>, inkluż li ssib rizzoluzzjoni dwar kwistjonijiet ewlenin bħall-azil u li tindirizza sfidi godda bħaċ-ċibersigurtà.

<sup>23</sup> COM (2011) 112, 08.03.2011

<sup>24</sup> COM (2011) 628, 12.10.2011

<sup>25</sup> COM (2011) 627, 12.10.2011

<sup>26</sup> COM (2011) 370, 22.6.2011

<sup>27</sup> ĠU C 115/1, 04.05.2010



Is-Suq Uniku għaċ-ċittadini jrid jindirizza l-ostakoli burokratiċi inutli għaċ-ċirkolazzjoni hielsa. Żewġ proposti legiżlattivi se jiffaċilitaw ir-rikonoxximent transkonfinali ta' dokumenti dwar l-istat ċivili kif ukoll se jissimplifikaw ir-reqwiziti legiżlattivi.

Ir-regim tal-fruntiera tal-UE huwa parti ewlenija mill-Programm. L-immodernizzar u l-użu ta' teknoloġija ġdida jistgħu jiżguraw li s-sistema tinkuraġġixxi kemm l-attività transkonfinali kif ukoll tipprovdi s-salvagwardji meħtieġa. Il-ġenerazzjoni li jmiss ta' kontroll fuq il-fruntieri se jkun aktar reżiljenti, filwaqt li jippermetti li vjaġġaturi frekwenti jidhlu aktar faċli fl-UE. Strategija speċifika li tipprevjeni u tiġġielel it-traffikar tal-bnedmin se tiġi proposta.

#### 4. L-GHOTI TA' LEHEN EFFETTIV LILL-UE FID-DINJA KOLLHA

UE magħquda tipprovdi l-aqwa pjattaforma għal UE effettiva fix-xena globali. L-UE hija l-akbar ekonomija tad-dinja. L-UE u l-Istati Membri tagħha jikkontribwixxu għal aktar minn nofs tal-ġhajjnuna globali għall-iżvilupp u għall-ġhajjnuna umanitarja. L-UE tirrappreżenta u tibqa' impenjata bi shiħ lejn il-valuri universali tad-drittijiet tal-bniedem u tad-demokrazija, ir-rispett għal-liġi internazzjonali, u l-ordni multilaterali effettiva. Meta l-UE taġixxi magħquda, l-influwenza tagħha hija sostanzjali. Sabiex tiffaċċja l-isfidi u taħtaf l-opportunitajiet miġjuba permezz tal-globalizzazzjoni, l-azzjoni tal-UE trid tkompli tissahħaħ biex tħares u tippromwovi l-interessi u l-valuri tagħna, filwaqt li taħdem biex tittejjeb il-prosperità u s-sigurtà fid-dinja aktar wiesgħa.

L-azzjoni esterna tal-UE sseħħ fi hdan il-qafas ipprovdut minn relazzjonijiet multilaterali, reġjonali u bilaterali, permezz ta' strutturi politiċi eżistenti bħall-politika tal-iżvilupp u tal-kummerċ, kif ukoll permezz ta' aspetti esterni tal-bosta politiki interni tal-UE. L-Unjoni se tkompli timplimenta dawn il-politiki filwaqt li tilqa' wkoll għall-isfidi tal-avvenimenti globali li jiżviluppaw malajr.

L-UE għandha tkun lesta biex tirreagixxi għall-ambjent globali li dejjem qed jinbidel. L-UE rrispondiet malajr u b'mod deċiżiv għall-bidla drammatika fil-ġirien tan-Nofsinhar tal-Mediterran<sup>28</sup>. Ir-reazzjoni tal-UE kienet mibnija fuq tradizzjonijiet ta' governanza tajba, trasparenza u solidarjetà u offriet messaġġ politiku ċar u appoġġ prattiku immedjat ("aktar għal aktar"). L-ġhajjnuna malajr ġiet magħruba u organizzata mill-ġdid sabiex tkun żgurata l-koerenza mal-bżonnijiet u mal-prijoritajiet attwali. Il-programm ta' Sostenn għas-Shubija, ir-Riforma u t-Tkabbir Inklussiv (SPRING) u l-Faċilità tas-Socjetà Ċivili kienu adottati f'dan il-kontest. L-UE se tkompli tiffoka l-attenzjoni fuq il-viċinat tagħha, u toffri opportunitajiet għall-kooperazzjoni ta' benefiċċju reċiproku sabiex trawwem stabbiltà u tkabbir. Il-Kummissjoni se tiffoka fuq l-implimentazzjoni tal-impenji meħuda fil-komunikazzjoni kongunta mar-Rappreżentant Għoli dwar l-approċċ ġdid għall-Politika Ewropea tal-Viċinat<sup>29</sup> li se jkollha rwol importanti fil-promozzjoni tal-iżvilupp paċifiku u prosperu fin-Nofsinhar tal-Mediterran u fil-viċinat tal-Lvant tagħha, se twettaq firxa shiħa ta' politiki u ta' programmi tal-UE biex issostni t-tkabbir tal-istabbiltà ekonomika, soċjali u politika. Minbarra li se jingħata appoġġ lil dawk il-pajjiżi tan-Nofsinhar tal-Mediterran involuti fi proċess tad-demokratizzazzjoni, fl-2012 se tingħata wkoll prijorità lill-Pjan Direzzjonali ta' Shubija tal-Lvant li ġie deċiż fis-Samit ta' Varsavja u lill-istabbiltà fil-Lvant Nofsani u l-Kawkażu.

<sup>28</sup> COM (2011) 200, 08.03.2011

<sup>29</sup> COM (2011) 303, 25.05.2011

L-UE qed tikkontribwixxi wkoll biex tippromwovi s-sigurtà fl-Afrika. U l-UE se tkun lesta biex tirreaġixxi fil-futur, kif għamlet reċentament quddiem id-dizastri naturali fit-Turkija, fil-Pakistan, u fil-Ġappun.

Biex tadatta ruħha għall-ambjent globali f'kambjament u tiffirma l-ordni dinjija, jeħtieġ li l-UE tgħaqqad l-elementi esterni u interni tal-politiki tagħna. Il-kummerċ, l-iżvilupp, id-diplomazija, it-tkabbir, il-politika tal-viċinat u t-tweġiba għall-kriżi huma kollha politiki u strumenti li jiffurmaw is-sintra tal-azzjoni esterna tal-Unjoni. Dawn jistgħu jagħtu l-potenzjal shih tagħhom meta jkunu mhaddma flimkien mal-politiki interni tagħna bhas-Suq Uniku, il-politika dwar il-klima, il-politika dwar l-enerġija u l-politika monetarja, li kollha kemm huma għandhom implikazzjonijiet kbar fid-dinja esterna.

Il-prosperità Ewropea tistrieħ fuq il-kompetittività globali. L-isforzi sabiex jerga' jkun hemm it-tkabbir u l-impjegi qed jitwettqu f'ambjent li huwa dejjem aktar interkonness u kompetittiv hafna. Il-G20 kien lieva effettiva sabiex jippromwovi rispons globali koerenti għall-kriżi. Fl-aħhar laqgħa tal-G20 f'Canes gie konkluz li zieda fil-produzzjoni u l-produttività agrikola hija essenzjali sabiex tkun promossa s-sigurtà tal-ikel u jkun imrawwem tkabbir ekonomiku sostenibbli. Għalkemm l-oġettiv ġenerali tal-politika tal-kummerċ tal-UE huwa l-konkluzjoni b'suċċess tan-negozjati multilaterali, l-interessi tan-negozji u tal-konsumaturi Ewropej jeħtieġu wkoll li jiġu promossi permezz ta' ftehimiet bilaterali ma' msieħba minn pajjiżi terzi. Għal dawn ir-raġunijiet qed tiġi esplorata l-possibbiltà ta' ftehim ta' kummerċ hieles mal-Ġappun kif ukoll ftehim ta' investiment maċ-Ċina.

Is-solidarjetà hija valur fundamentali Ewropew – u tinfirex lil hinn mill-fruntieri tagħna. Bħala l-ikbar donatur dinji tal-għajnuna għall-iżvilupp, l-UE ser ikollha rwol ewlieni fl-għajnuna tal-ifqar soċjetajiet tad-dinja, billi tikkonċentra l-isforzi tagħha u tiżgura t-twassil rapidu u effiċjenti tal-Politika tal-Iżvilupp riveduta<sup>30</sup> tal-UE, b'attenzjoni partikolari fuq l-Għanijiet ta' Żvilupp tal-Millennju. Espressjoni tangibbli ġdida tas-solidarjetà globali tal-UE huwa t-twaqqif ta' Korp Volontarju Ewropew ta' Għajnuna Umanitarja.

Matul l-2012 se jsir ukoll progress fl-implimentazzjoni tal-kunsens imġedded tal-Unjoni dwar it-tkabbir u l-preparazzjonijiet sabiex il-Kroazja tkun milqugħa bħala t-28 membru tal-familja tagħna. Matul l-2012 se tkompli l-hidma li tippermetti li l-Kroazja tibbenefika bis-shih minn u tissodisfa l-obbligi ta' sħubija.

## 5. REGOLAMENTAZZJONI INTELLIĠENTI U TWETTIQ EFFETTIV

Biex jitwettqu r-riformi stabbiliti f'dan il-programm, il-legiżlazzjoni tal-UE trid taħdem tajjeb f'kull stadju. Mill-konċepiment sal-implimentazzjoni sal-evalwazzjoni u l-aġġornament, l-azzjoni tal-UE teħtieġ li tiġi ttestjata tul iċ-ċiklu sabiex tilhaq l-ogħla standards ta' kwalità u effettività u effiċjenza. Għandha tiżgura li l-piżijiet regolatorji huma hfief kemm jista' jkun.

Id-dritt tal-inizjattiva tal-Kummissjoni u r-responsabbiltà tagħha bħala gwardjana tat-Trattat jagħtiha rwol partikolari fiż-żamma ta' dawn l-istandards għoljin. Kemm f'xogħolha, kif ukoll fil-monitoraġġ u fl-infurzar tal-legiżlazzjoni miftiehma, il-Kummissjoni hija determinata li tiżgura li ċ-ċittadini, il-kumpaniji u l-awtoritajiet pubbliċi tal-UE, igawdu mill-benefiċċju ta' riforma.

<sup>30</sup> COM (2011) 637, 13.10.2011 u COM (2011) 638/2 13.10.2011

## **5.1. Infiq intelligenti flimkien**

Fi zminijiet ta' awsterità, għandna niżguraw li r-rizorsi limitati tagħna huma diretti fejn il-gwadann f'termini ta' impjegi u tkabbir fil-gejjieni huma l-akbar. Il-Kummissjoni pproponiet baġit modern mfassal biex jikkumplimentaw l-infiq nazzjonali, fejn hemm valur miżjud ċar mill-aġir fuq livell Ewropew. Se tkompli taħdem permezz tal-proċess tan-negozjati biex tiżgura li l-prinċipji ta' simplifikazzjoni, razzjonalizzazzjoni u l-valur miżjud se jinżammu fil-pakkett finali.

## **5.2. Regolamentazzjoni intelligenti**

L-irwol tal-Kummissjoni meta ttipponi regolament evolva sostanzjalment fis-snin riċenti, bit-tishih tal-istudju tal-impatt bħala parti standard mill-hidma tal-Kummissjoni. Matul l-2012 se jitwettaq pass importanti ieħor fl-estensjoni ta' żmien minimu għall-konsultazzjonijiet pubbliċi, minn 8 ġimgħat għal 12-il ġimgħa. Din ser tgħin biex jiġi żgurat li proposti tal-Kummissjoni huma bbażati sew fuq l-opinjoni tal-partijiet interessati, u li kulhadd kellu l-opportunità li jagħti l-opinjoni tiegħu dwar l-għażliet ewlenin tal-politika pubblika. It-tnaqqis ta' pizijiet amministrattivi huwa partikolarment rilevanti waqt zminijiet ekonomiċi diffiċli. Meta se ttejjem il-programm għat-tnaqqis tal-pizijiet amministrattivi fl-2012, il-Kummissjoni ser jirnexxilha taqbeż il-mira ta' tnaqqis ta' 25% billi se ttipprezenta proposti li jissarf fuq tnaqqis ta' 31% u f'iffrankar ta' EUR 39 biljun. Minn din l-esperjenza, il-Kummissjoni se tkompli bl-isforzi tagħha biex iżomm il-pizijiet regolatorji għal dawm li huma strettament meħtieġ. Se tħares b'mod speċjali lejn l-impatt tar-regolamenti tal-UE fuq l-imprezzi ż-żgħar u ttipponi, fejn relevanti, eżenzjonijiet jew soluzzjonijiet maħsubin apposta għall-mikrointraprizi. Se ttipprezenta wkoll l-ewwel riżultati tal-kontrolli regolatorji tagħha.

## **6. KONKLUŻJONI**

Il-Kummissjoni Ewropea hija determinata li tuża s-sena d-dieħla biex tagħmel dak kollu li hu fis-setgħa tagħha sabiex tindirizza l-kriżi ekonomika li qed tagħfas bil-kbir fuq l-Ewropej illum. Il-passi li qegħdin jittieħdu din il-ħarifa juru l-prijorità li l-Kummissjoni tagħti biex tippromwovi t-tkabbir u l-impjegi. Din l-ogħla priyorità hija wkoll riflessa fil-programm ta' hidma tagħha għall-2012 li jiffoka wkoll fuq l-għanijiet fit-tul tal-UE. L-essenzjali huwa li tittieħed azzjoni fuq żmien qasir filwaqt li tinbena fuq żmien twil il-bażi għat-tkabbir sostenibbli u għall-impjegi. It-twertiq taż-żewġ azzjonijiet fl-istess ħin se jgħin lill-UE issib hrug mill-kriżi li se jhalliha aktar b'saħħitha, aktar kapaċi tiffaċċja d-domandi tal-kompetizzjoni globali, aktar kapaċi tisfrutta s-sorsi tat-tkabbir għall-gejjieni u twassal b'suċċess ekonomija soċjali tas-suq.

L-UE tista' tibni fuq sisien qawwija. Hija l-ikbar blokk kummerċjali dinji, tipproduċi terz tar-riżultat globali, u għandha tradizzjoni ta' innovazzjoni soċjali u teknoloġika li dwarha hija kburija. Għandha valuri komuni u storja li jorbtuna f'kooperazzjoni. Għandha istituzzjonijiet li għandhom l-istess vizjoni ċara dwar kif għandha tinbena Ewropa prosperuża u sostenibbli, hi għandha l-approċċ diġà ppruvat tal-metodu Komunitarju, u għandha l-flessibilità meħtieġa biex twieġeb għaċ-ċirkostanzi li qed jinbidlu. Bir-rieda politika li tgħaddi mill-intenzjoni għall-azzjoni, u b'mira ffukata fuq l-implimentazzjoni tad-deċiżjonijiet riċenti, l-UE tista' turi li fit-tmun kapaċi treġġa' lura r-riskju tar-riċessjoni u twettaq tiġdid Ewropew.